



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 16.06.2024

പ്രധാനവാർത്തകൾ

1. ജമ്മുകശ്മീരിലെ സുരക്ഷാസ്ഥിതി പുനരവലോകനം ചെയ്യുന്നതിന് കേന്ദ്ര ആഭ്യന്തരമന്ത്രി അമിത്ഷായുടെ നേതൃത്വത്തിൽ ന്യൂഡൽഹിയിൽ യോഗം പുരോഗമിക്കുന്നു.
2. കൊല്ലം തുറമുഖത്ത് ഇമിഗ്രേഷൻ ചെക്ക് പോസ്റ്റിന് കേന്ദ്രാനുമതി.
3. പാലക്കാടും തൃശ്ശൂരും ഇന്ന് പുലർച്ചെ വീണ്ടും നേരിയ ഭൂചലനം ; ആശങ്കപ്പെടേണ്ടതില്ലെന്ന് മന്ത്രി കെ രാജൻ.
4. ത്യാഗത്തിൻറെയും ആത്മ സമർപ്പണത്തിൻറെയും സ്മരണകളുമായി നാളെ ബലി പെരുന്നാൾ.
5. ട്വന്റി - 20 ലോകകപ്പ് ക്രിക്കറ്റിൽ ഓസ്ട്രേലിയ 5 വിക്കറ്റിന് സ്റ്റോട്ട്ലൻഡിനെ പരാജയപ്പെടുത്തി.

\*\*\*\*\*

---

### ഹെഡ്ലൈൻ-1

#### അമിത് ഷാ - ജമ്മുകശ്മീർ സുരക്ഷാ യോഗം

ജമ്മുകശ്മീരിലെ സുരക്ഷാസ്ഥിതി പുനരവലോകനം ചെയ്യുന്നതിന് കേന്ദ്ര ആഭ്യന്തരമന്ത്രി അമിത് ഷായുടെ നേതൃത്വത്തിൽ ന്യൂഡൽഹിയിൽ യോഗം പുരോഗമിക്കുന്നു. ജമ്മുകശ്മീരിൽ അടുത്തിടെ നടന്ന ഭീകരാക്രമണങ്ങളുടെ പശ്ചാത്തലത്തിലാണ് യോഗം. ദേശീയ സുരക്ഷാ ഉപദേഷ്ടാവ് അജിത് ഡോവാൽ, ജമ്മുകശ്മീർ ലഫ്റ്റനന്റ് ഗവർണർ മനോജ് സിൻഹ, കേന്ദ്ര ആഭ്യന്തര സെക്രട്ടറി അജയ് ഭല്ല എന്നിവർ യോഗത്തിൽ പങ്കെടുക്കുന്നുണ്ട്. ഇന്റലിജൻസ് ബ്യൂറോ ഡയറക്ടർ, കരസേന മേധാവി മനോജ് പാണ്ഡെ ഉൾപ്പെടെ ഉന്നത സൈനിക ഉദ്യോഗസ്ഥർ, നിയുക്ത സൈനിക മേധാവി ഉപേന്ദ്ര ദ്വിവേദി, ജമ്മുകശ്മീരിലെ ഉന്നത ഉദ്യോഗസ്ഥർ തുടങ്ങിയവരും യോഗത്തിൽ പങ്കെടുക്കുന്നു.

\*\*\*\*\*

### ഹെഡ്ലൈൻ-2

#### കൊല്ലം തുറമുഖം

കൊല്ലം തുറമുഖത്തെ ഇമിഗ്രേഷൻ ചെക്ക് പോസ്റ്റിന് അനുമതി നൽകിക്കൊണ്ടുള്ള ഫയലിൽ കേന്ദ്ര ആഭ്യന്തര വകുപ്പ് മന്ത്രി അമിത് ഷാ ഒപ്പുവെച്ചതായി എൻ.കെ പ്രേമചന്ദ്രൻ എം. പി. തുറമുഖത്തിന്റെ വികസനം കണക്കിലെടുത്താണ് ഇമിഗ്രേഷൻ ചെക്ക് പോസ്റ്റ് അനുവദിച്ചത്.

\*\*\*\*\*

### ഹെഡ്ലൈൻ-3

#### ഭൂചലനം

പാലക്കാടും തൃശൂരും ഇന്ന് പുലർച്ചെ വീണ്ടും നേരിയ ഭൂചലനം. പാലക്കാട് ജില്ലയിലെ തൂത്താല, തിരുമറ്റിക്കോട്

---

മേഖലകളിലാണ് പുലർച്ചെ വീണ്ടും ഭൂചലനം അനുഭവപ്പെട്ടതെന്ന് പ്രദേശവാസികൾ പറഞ്ഞു. ഇന്നലെ രാവിലെയും ഈ മേഖലകളിൽ ഭൂചലനം അനുഭവപ്പെട്ടിരുന്നു. തൃശൂരിൽ കുന്നംകുളം, എരുമപ്പെട്ടി, വേലൂർ, വടക്കാഞ്ചേരി എന്നിവിടങ്ങളിലാണ് ഭൂചലനം ഉണ്ടായത്. അതേസമയം, നേരിയ ഭൂചലനമാണ് ഉണ്ടായതെന്നും ആശങ്ക വേണ്ടെന്നും റവന്യൂ മന്ത്രി കെ രാജൻ അറിയിച്ചു.

\*\*\*\*\*

### ഏകീകൃത കുർബാന

ഏകീകൃത കുർബാന നടപ്പാക്കാൻ സീറോ മലബാർ സഭ പുറത്തിറക്കിയ സർക്കുലറിനെതിരെ വിമതവിഭാഗത്തിന്റെ പ്രതിഷേധം. എറണാകുളം അങ്കമാലി അതിരൂപതയിലെ പള്ളികളിൽ സർക്കുലർ ചവറ്റു കുട്ടയിലിട്ടും കത്തിച്ചും വിശ്വാസികൾ പ്രതിഷേധിച്ചു. ഏകീകൃത കുർബാന നിർബന്ധമാക്കിയ സർക്കുലർ പിൻവലിക്കണമെന്നാണ് ഇവരുടെ ആവശ്യം. ഏകീകൃത കുർബാന നടപ്പിലാക്കിലെന്നും വിമതവിഭാഗം വ്യക്തമാക്കി. ചില പള്ളികളിൽ ഇരുവിഭാഗങ്ങൾ തമ്മിൽ വാക്ക് തർക്കം ഉണ്ടായി.

\*\*\*\*\*

### ഹെഡ്ലൈൻ-4

#### ബലി പെരുന്നാൾ

ത്യാഗത്തിന്റെയും ആത്മ സമർപ്പണത്തിന്റെയും പാവനസ്തരണകളുമായി നാളെ ബലി പെരുന്നാൾ. പ്രവാചകൻ ഇബ്രാഹീം നബിയുടെ ത്യാഗത്തിന്റെ ഓർമ്മ പുതുക്കുകയാണ് ഓരോ ബലി പെരുന്നാളും. ബലിപെരുന്നാളിനോടനുബന്ധിച്ച് കേരളത്തിലെ പള്ളികളിൽ നാളെ പ്രത്യേക പ്രാർത്ഥനകൾ നടക്കും. ഒമാൻ ഒഴികെയുള്ള ഗൾഫ് രാജ്യങ്ങളിൽ ഇന്നാണ് ബലി പെരുന്നാൾ. ഹജ് തീർത്ഥാടകർ ഇന്നലെ അററഫ് സംഗമം നടത്തി. ജംറയിലെ കല്ലേറ്റ് കർമ്മം ഇന്നാണ്.

പെരുന്നാളിനുള്ള  
പുരോഗമിക്കുകയാണ്.

ഒരുക്കങ്ങൾ

നാടങ്ങളും

\*\*\*\*\*

**ഗവർണർ ആശംസ**

ബലി പെരുന്നാളിനോടനുബന്ധിച്ച് ഗവർണർ ആരിഫ് മുഹമ്മദ് ഖാൻ ലോകമെമ്പാടുമുള്ള കേരളീയർക്ക് ആശംസ നേർന്നു. ത്യാഗമനോഭാവത്തെയും ആത്മസമർപ്പണത്തെയും വാഴ്ത്തുന്ന ഈദുൽ അദ്ഹ സന്ദേഹവും അനുകമ്പയും കൊണ്ട് നമ്മെ കൂടുതൽ ഒരുമിപ്പിക്കട്ടെ. സാമൂഹിക ഐക്യത്തെയും സാഹോദര്യത്തെയും സുദൃഢമാക്കുന്ന സത്കർമ്മങ്ങളിൽ വ്യാപൃതരാകാൻ ഈദ് ആഘോഷം നമ്മെ പ്രചോദിപ്പിക്കട്ടെയെന്ന് ഗവർണർ ആശംസിച്ചു.

\*\*\*\*\*

**വൈശാഖ മഹോത്സവം**

ഒരു മാസം നീണ്ടുനിന്ന കൊട്ടിയൂർ വൈശാഖ മഹോത്സവത്തിന് നാളെ സമാപനമാവും. തൃക്കലശാട്ടോടെയാണ് ഉത്സവം സമാപിക്കുക. ഇന്ന് അത്തം ചതുശ്ശരം നടക്കും.

\*\*\*\*\*

**ദുരന്തനിവാരണ പരിശീലനം - കോഴിക്കോട് (ഇൻട്രോ)**

കോഴിക്കോട് ജില്ലയിലെ സർക്കാർ, എയ്ഡഡ്, അൺഎയ്ഡഡ് സ്കൂളുകളിലെ പ്രധാനാധ്യാപകർക്കുള്ള ദുരന്ത നിവാരണ പരിശീലനം നടന്നു. കോഴിക്കോട്, വടകര, താമരശ്ശേരി വിദ്യാഭ്യാസ ജില്ലകൾ കേന്ദ്രീകരിച്ചാണ് പരിശീലനം നടന്നത്.

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു....

(വോയിസ്)

\*\*\*\*\*

### എസ്ഐയെ ഇടിച്ചുവീഴ്ത്തി

പാലക്കാട് തൃത്താലയിൽ വാഹന പരിശോധനയ്ക്കിടെ എസ്ഐയെ ഇടിച്ചുവീഴ്ത്തി. തൃത്താല സ്റ്റേഷനിലെ എസ്ഐ ശശിയെയാണ് വാഹനം കൊണ്ടിടിച്ച് വീഴ്ത്തിയത്. സംഭവത്തിൽ ഞാങ്ങാട്ടിരി സ്വദേശിയായ വാഹനമുടമയെ കസ്റ്റഡിയിൽ എടുത്തു. വാഹനമോടിച്ച ഇയാളുടെ മകൻ ഒളിവിലാണ്.

\*\*\*\*\*

### ഗ്രേഡ് എസ് ഐയെ കാണാനില്ലന്ന് പരാതി

കോട്ടയം വെസ്റ്റ് പോലീസ് സ്റ്റേഷനിലെ ഗ്രേഡ് എസ് ഐ കെ രാജേഷിനെ കാണാനില്ലന്ന് പരാതി. സംഭവത്തിൽ ബന്ധുക്കളുടെ പരാതിയുടെ അടിസ്ഥാനത്തിൽ അയർക്കുന്നം പോലീസ് കേസെടുത്തു. കഴിഞ്ഞ 14ന് രാത്രി നൈറ്റ് ഡ്യൂട്ടിക്ക് ശേഷം വീട്ടിലേക്ക് മടങ്ങിയതായിരുന്നു എസ് ഐ. എന്നാൽ ഇന്നലെ രാത്രി വൈകിയും ഇദ്ദേഹം വീട്ടിലെത്തിയില്ല. തുടർന്നാണ് പരാതി നൽകിയത്.

\*\*\*\*\*

### ഹെഡ്ലൈൻ-5

#### ക്രിക്കറ്റ്

ട്വന്റി - 20 ലോകകപ്പ് ക്രിക്കറ്റിൽ ഇന്ന് രാവിലെ നടന്ന മത്സരത്തിൽ ഓസ്ട്രേലിയ 5 വിക്കറ്റിന് സ്കോട്ട്ലൻഡിനെ പരാജയപ്പെടുത്തി. ആദ്യം ബാറ്റ് ചെയ്ത സ്കോട്ട്ലൻഡ് നിശ്ചിത ഓവറിൽ 5 വിക്കറ്റിന് 180 റൺസ് എടുത്തു. മറുപടി ബാറ്റിങ്ങിൽ ഓസ്ട്രേലിയ 19.4 ഓവറിൽ 5 വിക്കറ്റ് നഷ്ടത്തിൽ ലക്ഷ്യം കണ്ടു.. രാത്രി 8 മണിക്ക് നടക്കുന്ന മത്സരത്തിൽ പാകിസ്താൻ അയർലൻഡിനെ നേരിടും.

\*\*\*\*\*

### സുരേഷ്ഗോപി - തിരുവനന്തപുരം



---

തൃശ്ശൂരിലെ എംപിയായി ഒരുങ്ങിപ്പെന്നും കേരളത്തിന്റെ എംപിയായിട്ടായിരിക്കും പ്രവർത്തനമെന്നും കേന്ദ്ര സഹമന്ത്രി സുരേഷ് ഗോപി. തമിഴ്നാടിനും ശ്രദ്ധ നൽകുമെന്നും അദ്ദേഹം പറഞ്ഞു. തൃശ്ശൂരിൽ ഉണ്ടായത് ഒന്നരവർഷം നടത്തിയ കഠിനാധ്വാനത്തിന്റെ ഫലമാണ്. കോൺഗ്രസ് നേതാക്കളായ ഇന്ദിരാഗാന്ധിയെയും കരുണാകരനെക്കുറിച്ചും താൻ നടത്തിയ പരാമർശങ്ങൾ തെറ്റായി പ്രചരിപ്പിച്ചെന്നും ശ്രീ സുരേഷ് ഗോപി പറഞ്ഞു. തിരുവനന്തപുരത്ത് ബിജെപി ജില്ലാ കമ്മിറ്റി ഓഫീസിൽ നൽകിയ സ്വീകരണത്തിനിടെ പ്രതികരിക്കുകയായിരുന്നു അദ്ദേഹം.

\*\*\*\*\*

### സിപിഐ(എം) യോഗം

സിപിഐഎം നേതൃയോഗങ്ങൾക്ക് ഇന്ന് തുടക്കം. അഞ്ചുദിവസമാണ് യോഗം. രണ്ട് ദിവസം സംസ്ഥാന സെക്രട്ടറിയേറ്റും മൂന്നുദിവസം സംസ്ഥാന കമ്മിറ്റിയുമാണ് യോഗം ചേരുന്നത്. ജനറൽ സെക്രട്ടറി സീതാറാം യെച്ചൂരി അടക്കമുള്ള കേന്ദ്ര നേതാക്കളും യോഗത്തിൽ പങ്കെടുക്കുന്നുണ്ട്. ലോക് സഭാ തെരഞ്ഞെടുപ്പ് ഫലത്തിന്റെ വിലയിരുത്തലുണ്ടാകുമെന്നാണ് റിപ്പോർട്ട്.

\*\*\*\*\*

### കണ്ണൂർ (ഇൻട്രോ)

ഓണക്കാലത്ത് പൂക്കളമൊരുക്കാൻ കണ്ണൂർ ജില്ലാ പഞ്ചായത്ത് ചെണ്ടുമല്ലി കൃഷി ആരംഭിക്കുന്നു. ഓണത്തിന് ഒരു കൊട്ട പൂവ് എന്ന പേരിലുള്ള ഈ പദ്ധതി ജില്ലയിലെ മുഴുവൻ ഗ്രാമ പഞ്ചായത്തുകളിലും നടപ്പാക്കും.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ...

(വോയിസ്)

\*\*\*\*\*

---

## മൻ കി ബാത്ത്

പ്രധാനമന്ത്രി നരേന്ദ്ര മോദി രാജ്യത്തെ ജനങ്ങളുമായി ആശയങ്ങൾ പങ്കുവെക്കുന്ന പ്രതിമാസ റേഡിയോ പരിപാടി 'മൻ കി ബാത്ത്' ഈ മാസം 30-ന് കേൾക്കാം. തുടർച്ചയായി മൂന്നാം തവണയും പ്രധാനമന്ത്രിയായി നരേന്ദ്ര മോദി തിരഞ്ഞെടുക്കപ്പെട്ടതിന് ശേഷം പ്രക്ഷേപണം ചെയ്യുന്ന ആദ്യ പതിപ്പാണിത്. പരിപാടിയുടെ 111-ാം എപ്പിസോഡിലേക്ക് 1800-11-7800 എന്ന ടോൾ ഫ്രീ നമ്പറിലൂടെയോ നരേന്ദ്ര മോദി ആപ്പ് വഴിയോ MyGov ഓപ്പൺ ഫോറം വഴിയോ ഈ മാസം 28 വരെ ജനങ്ങൾക്ക് ആശയങ്ങളും നിർദ്ദേശങ്ങളും സമർപ്പിക്കാം. ആകാശവാണിയുടെയും ദൂരദർശന്റെയും മുഴുവൻ നിലയങ്ങളിലൂടെയും AIR ന്യൂസ് വെബ്സൈറ്റ് വഴിയും ന്യൂസോൺ എയർ മൊബൈൽ ആപ്പിലും മൻ കി ബാത്ത് പരിപാടി ലഭ്യമാകും.

\*\*\*\*\*

## പൈനാവിൽ വീടുകൾ കത്തിനശിച്ചു

ഇടുക്കി പൈനാവിൽ രണ്ടു വീടുകൾ കത്തിനശിച്ചു. വെളുപ്പിന് നാലു മണിയോടെയാണ് സംഭവം. പൈനാവ് 56 കോളനിയിൽ ഭാര്യ മാതാവിനെയും, ചെറുമകളെയും പെട്രോൾ ഒഴിച്ചു തീവച്ച സംഭവത്തിൽ അന്ന് സംഭവം നടന്ന വീടുകളാണ് ഇന്ന് അഗ്നിക്കിരയായത്. പ്രതിക്കായുള്ള അന്വേഷണം നടന്നു വരുന്നതിനിടെയാണ് പുതിയ സംഭവം.

\*\*\*\*\*

## ഇടുക്കി വില്ലേജ്: ഡിജിറ്റൽ സർവ്വെ പൂർത്തിയായി

ഇടുക്കി വില്ലേജിലെ ബ്ലോക്ക് 01 മുതൽ 167 വരെ പ്രദേശങ്ങളിലെ ഡിജിറ്റൽ സർവ്വെ, കേരള സർവ്വെ, അതിരടയാളം എന്നിവ പൂർത്തിയായി. സർവ്വെ രേഖകൾ [entebhoomi.kerala.gov.in](http://entebhoomi.kerala.gov.in) എന്ന പോർട്ടലിലും വഞ്ചിക്കവലയ്ക്ക്

---

സമീപം പ്രവർത്തിക്കുന്ന ക്യാമ്പ് ഓഫീസിലും പരിശോധിക്കാം. ആക്ഷേപമുള്ളവർ 30 ദിവസങ്ങൾക്കകം നേരിട്ടോ എൻറെ ഭൂമി പോർട്ട് മുഖേനയോ അപ്പീൽ നൽകണം. നിശ്ചിത ദിവസങ്ങൾക്കകം അപ്പീൽ നൽകാത്ത പക്ഷം റീസർവെ രേഖകളിൽ രേഖപ്പെടുത്തിയിട്ടുള്ള പേര് വിവരം, അതിരുകൾ, വിസ്തീർണം എന്നിവ കുറ്റമറ്റതായി പ്രഖ്യാപിച്ച് സർവ്വേ അതിരടയാള നിയമം അനുസരിച്ചുള്ള ഫൈനൽ നോട്ടീഫിക്കേഷൻ പരസ്യപ്പെടുത്തി രേഖകൾ അന്തിമമാക്കും.

\*\*\*\*\*

### കാലിക്കറ്റ് സർവകലാശാല

കാലിക്കറ്റ് സർവകലാശാലാ ക്യാമ്പസിൽ നിർമ്മിച്ച പുതിയ ഡേ കെയറിന്റെയും സന്ധ്യാഭ്യാനത്തിലെ നവീകരിച്ച നീന്തൽക്കുളത്തിന്റെയും ഉൾപ്പെടെ എട്ട് പദ്ധതികൾ മറ്റന്നാൾ മന്ത്രി ആർ. ബിന്ദു ഉദ്ഘാടനം ചെയ്യും. ഹ്യൂമാനിറ്റീസ് ബ്ലോക്ക്, സെൻറർ കോമ്പോസിറ്റ് ബ്ലോക്ക് എന്നിവയുടെ രണ്ടാംനില, കെമിസ്ട്രി പഠനവകുപ്പിൻറെ സ്ഥലസൗകര്യം വർദ്ധിപ്പിക്കൽ, ദേശീയപാതയോരത്ത് ചെട്ട്യാർമാടിന് സമീപം കാമ്പസ് ഭൂമിയിൽ നിർമ്മിക്കുന്ന ഐക്കോണിക് കെട്ടിടം, ഭരണകാര്യലയത്തിലേക്കുള്ള നടപ്പാത, റോഡ്, മഴവെള്ള സംഭരണത്തിനുള്ള കുളം എന്നിവയുടെയും പ്രവൃത്തി ഉദ്ഘാടനങ്ങളുമാണ് മന്ത്രി നിർവഹിക്കുക.

\*

\*\*\*\*\*

\*\*\*\*\*